



மேகதாது அணை திட்டத்தால்

தமிழ்நாடு விவசாயிகள் பாதிக்காமல் இருக்க ஒன்றிய அரசு எடுத்த நடவடிக்கை என்ன?

மக்களவையில் தயாநிதி மாறன் கேள்வி!



வருமாறு:

கர்நாடக மாநில அரசால் முன்மொழியப்பட்ட மேகதாது அணையானது, அணையானது, தமிழ்நாட்டில் உள்ள காவிரி டெல்டா விவசாயிகளின் வாழ்வாதாரம், விவசாய உற்பத்தி மற்றும் பாசனம் ஆகியவற்றின் மீது ஏற்படுத்தக்கூடிய

பாதிப்பை ஒன்றிய அரசு ஆய்வு செய்துள்ளதா? அவ்வாறெனில், எடுக்கப்பட்ட முடிவுகள் என்ன? எதிர்த்து இத்திட்டத்தை எதிர்த்து தமிழ்நாடு அரசு மற்றும் விவசாய அமைப்புகளிடமிருந்து கோரிக்கைகள் அல்லது கருத்துருக்கள் வந்துள்ளனவா? அவ்வாறெனில், அதுகுறித்த விவரங்கள் மற்றும் அதன் மீது எடுக்கப்பட்ட நடவடிக்கைகள் என்ன?

தமிழ்நாட்டில் விவசாயத்திற்குத் தேவையான காவிரி நீர் சரியான நேரத்தில் திறந்துவிடப்படுவதில் இத்திட்டம் ஏற்படுத்தக்கூடிய பாதிப்பை ஒன்றிய அரசு ஆய்வு செய்துள்ளதா? அவ்வாறெனில், அதுகுறித்த விவரங்கள்

என்ன இத்திட்டத்திற்கான ஒப்புதல்களைப் பரிசீலிப்பதற்கு முன்னதாக தமிழ்நாடு அரசுடன் ஏதேனும் கலந்தாலோசனை நடத்தப்பட்டதா? அவ்வாறெனில், அதுகுறித்த விவரங்கள் என்ன? காவிரி டெல்டா விவசாயிகளின் நலன்களைப் பாதுகாக்கவும், நதிநீரில் தமிழ்நாட்டிற்கான நியாயமான பங்கை பாதிக்கும் வகையிலான எந்தவொரு திட்டத்திற்கும், தற்போதுள்ள தீர்ப்பாய மற்றும் உச்ச நீதிமன்ற உத்தரவுகளை மீறி ஒப்புதல் அளிக்கப்படாமல் இருப்பதை உறுதி செய்யவும் எடுத்துள்ள நடவடிக்கைகள் என்ன? இவ்வாறு அவர் கேள்வி எழுப்பினார்.

இருமல் மருந்து உள்ளிட்ட சிரப் வகை மருந்துகளை

மருத்துவர் பரிந்துரையின்றி விற்பனை செய்வதைத் தடுக்க நடவடிக்கை என்ன?

மக்களவையில் டி.எம்.கதிர் ஆனந்த் கேள்வி!



அமைச்சர் திருமதி அனுப்ரியா பட்டேல் அவர்கள் எழுத்து பூர்வமாக அளித்த பதில்விவரம் கீழ்வருமாறு:- 1940-ஆம் ஆண்டின் மருந்துகள் மற்றும் அழகுசாதனப் பொருட்கள் சட்டம்

Drugs and Cosmetics Act, 1940 மற்றும் Drugs Rules, 1945-ன் படி, Schedule X, H மற்றும் H1-இல் உள்ள மருந்துகள் அனைத்தும் பதிவுசெய்யப்பட்ட மருத்துவர்களின் பரிந்துரையின் பேரில் மட்டுமே விற்பனை

செய்யப்பட வேண்டும் என்று தெரிவித்தார். மேலும், 09.06.2026 அன்று வெளியிடப்பட்ட அறிவிப்பின் மூலம், கிராமப் புறங்களில் இருந்த இருமல் சிரப் விற்பனைக்கு வழங்கப்பட்டிருந்த விதிவிலக்கு நீக்கப்பட்டு, நோயாளிகளின் பாதுகாப்பை உறுதி செய்யும் வகையில் கட்டுப்பாடுகள் கடுமையாக்கப்பட்டுள்ளதாக தெரிவித்தார்.

மேலும், 2022 டிசம்பர் முதல் நாடு முழுவதும் 1,040-க்கும் மேற்பட்ட மருந்துகள் மற்றும் மருந்துகளில் ஆபத்து அடிப்படையிலான ஆய்வுகள் மேற்கொள்ளப்பட்டு, 950-க்கும் மேற்பட்ட நடவடிக்கைகள் எடுக்கப்பட்டுள்ளன. அதேபோல், 1,100-க்கும் மேற்பட்ட இருமல் சிரப் உற்பத்தியாளர்கள் தீவிர தணிக்கைக்கு உட்படுத்தப்பட்டுள்ளதாகவும் அரசு

தெரிவித்துள்ளது. கடந்த மூன்று ஆண்டுகளில் பரிசோதிக்கப்பட்ட மருந்து மாதிரிகள் மற்றும் தரமற்ற மருந்துகள் குறித்து அரசாங்கம் வெளியிட்டுள்ள புள்ளிவிவரங்களும் பதிலில் இடம் பெற்றுள்ளன.

மருந்துப் பாதுகாப்பை மேலும் வலுப்படுத்தும் நோக்கில், Schedule M திருத்தம், தரநிலை ஆய்வு வழிகாட்டுதல்கள், அதிகாரிகளுக்கான பயிற்சிகள், மாநிலங்களுடனான ஒருங்கிணைப்பு, தரமற்ற மருந்துகள் குறித்த “Drug Alert” வெளியீடு மற்றும் பொது மக்களிடையே விழிப்புணர்வு ஏற்படுத்தும் பல்வேறு நடவடிக்கைகள் மேற்கொள்ளப்பட்டுள்ளன.

இவ்வாறு அமைச்சர் தனது பதிலில் கூறியுள்ளார்.

கன்னியாகுமரி கிழக்கு மாவட்டம் - அகஸ்தீஸ்வரம் வடக்கு ஒன்றியம்,

அழகப்பபுரம் பேரூர் தி.மு.க. நிர்வாகிகள் ஆலோசனைக் கூட்டம்!

மாவட்டச் செயலாளர் - வழக்கறிஞர் ரெ.மகேஷ் ஆலோசனைகள் வழங்கினார்!

குமரி, ஆக. 2- கன்னியாகுமரி கிழக்கு மாவட்டம், அகஸ்தீஸ்வரம் வடக்கு ஒன்றியம், அழகப்பபுரம் பேரூர் தி.மு.க. நிர்வாகிகள் ஆலோசனைக் கூட்டமானது 31.07.2026, வெள்ளிக்கிழமை அன்று மாலை 3.30 மணிக்கு அழகப்பபுரம் பேரூர் செயலாளர் எஸ். ஜயப்பன் தலைமையில், அகஸ்தீஸ்வரம் வடக்கு ஒன்றிய செயலாளர் எம். மதியழகன் முன்னிலையில் அழகப்பபுரம், காமராஜர் மண்டபத்தில் வைத்து நடைபெற்றது.

கூட்டத்தில் சிறப்பு விருந்தினராக கன்னியாகுமரி கிழக்கு மாவட்டச் செயலாளர், வழக்கறிஞர் ரெ.மகேஷ் கலந்துகொண்டு கழக வளர்ச்சி பணிகள் தொடர்பான ஆலோசனைகள் வழங்கி சிறப்புரையாற்றினார். ஆலோசனைக் கூட்டத்தில் மாநில கலை, இலக்கிய பகுத்தறிவுப் பேரவை செயலாளர் என்.தில்லை செல்வம், ஒன்றிய துணைச் செயலாளர் Z.மேரி ஜோஸ்பின் விஜயா, மாவட்ட பிரதி



நிதி முத்தரசு, கழக சார்பு அணிகளின் நிர்வாகிகள் E.சுயம்பு, A.கவிதன், J. ஞான கோல்டா, கழக நிர்வாகிகள் D.ஜார்ஜ் இளங்கோ, M.விக்கர் நலாஸ் உட்பட ஒன்றிய நிர்வாகிகள், கிளை கழக செயலாளர்கள், கழக சார்பு அணிகளின் நிர்வாகிகள், BLA2, BLC, BDA மற்றும் கழக நிர்வாகிகள் பலர் கலந்துகொண்டனர். கூட்டத்தில் கீழ்க்கண்ட தீர்மானங்கள் நிறைவேற்றப்பட்டன.

அழகப்பபுரம் பேரூராட்சிக்குட்பட்ட பகுதிகளில் அம்ருத் குடிநீர் திட்ட பணிகளுக்காக சாலைகளில் தேண்டிப்பட்ட பள்ளங்கள் முறையாக மூடாமல் குண்டில் குழியுமாக காணப்படுவதால் பொதுமக்கள் மற்றும் வாகனங்களில் செல்வோர் மிகவும் சிரமத்திற்குள்ளாகின்றனர். எனவே, சேதமடைந்த சாலைகளை சீரமைத்து தர வேண்டி மாவட்ட பேரூராட்சி துணை இயக்குநர் அவர்களை இக்கூட்டம் கேட்டுக் கொள்கிறது.

அழகப்பபுரம் பேரூராட்சி பகுதியில் மழைநீர் வடிகால் மற்றும் கழிவுநீர் ஓடைகள் முறையாக தூர்வாராமல் காணப்படுவதால் கழிவுநீர் சீராக செல்லாமல் தேங்கி துர்நாற்றம் ஏற்படுகிறது. எனவே, மழைநீர் வடிகால் மற்றும் கழிவுநீர் ஓடைகளை தூர்வாரும் பணிகளை மேற்கொள்வதற்கு தேவையான நடவடிக்கை எடுக்க வேண்டி பேரூராட்சி நிர்வாகத்தை இக்கூட்டம் கேட்டுக் கொள்கிறது.

அழகப்பபுரம் பேரூராட்சி பகுதியில் முக்கிய நீர் ஆதாரமாகவும் விவசாயத்திற்கு பயன்பட்டுவரும் செங்குளம், செட்டிக்குளம் மற்றும் பள்ளுளம் ஆகிய குளங்களை ஆதாரவாரி, ஆழப்படுத்தி சீரமைத்து தர வேண்டி மாவட்ட நீர்வளத்துறை அதிகாரியிடம் இக்கூட்டம் கேட்டுக் கொள்கிறது.

வருகின்ற உள்ளாட்சித் தேர்தலில் வெற்றி பெறும் வகையில் அதற்கான களப்பணிகளை இன்றே தொடங்கி செயல்படுத்துவது என தீர்மானிக்கப்பட்டது. கடந்த தமிழ்நாடு சட்டமன்றத் தேர்தலில் கழக வேட்பாளருக்காக உழைத்த கழக நிர்வாகிகளுக்கும், மதச்சார்பற்ற முற்போக்கு கூட்டணி கட்சியினருக்கும் மற்றும் வாக்களித்த அனைத்து வாக்காள பெருமக்களுக்கும் மாவட்ட தி.மு.க.ழகம் மற்றும் அகஸ்தீஸ்வரம் வடக்கு ஒன்றிய தி.மு.க. சார்பாக நன்றி தெரிவிக்கப்பட்டது.

வரும் காலத்தை வடிவமைத்திருக்கிறார்கள்!

தமிழ்த்தாய் வாழ்த்து தந்த

மனோன்மனியம் சுந்தரனார் பெருநடைய

பல்கலைக்கழகத்திலேயே

“நீராரும் கடலுடுத்த...” பாடலுக்கு

மூன்றாவது இடம்!

அப்படியும் ஆளுநர் கையால்

பட்டங்களை வாங்க

மாணவர்கள் ஆர்ப்பாட்டம்!

இந்த ஆண்டு ஆகஸ்ட் 15,

விடுதலை நாளிழை

கரப்பான் பூச்சிகளின்

வெற்றி விழாவும் கூட!

மல்லாக்க விழுந்தால்

திருப்ப முடியாமல்

கால்கள் நடுங்கும் கரப்பான் பூச்சிகள்,

மக்களாட்சிக்குப்

புதிய பாடம் கற்றுத் தந்துள்ளன.

மாரும் தலைமுறைகள்

சிந்தனைகளையும் மாற்றுகின்றன!

ஆனால் அநீதிக்கு எதிராக

அணி திரளும் பண்பில்

இடைவெளிகள் இருப்பதில்லை.

தேவை ஏற்பட்டால் தெருவுக்கு வரவும்,

அடக்குமுறைகளை அடக்கிக் காட்டவும்,

களத்தில் நின்றது மாணவர் கூட்டம்!

சமூக ஊடகங்களில் வாழ்க்கையைத்

தொலைக்கிறார்கள் என்ற

மூத்த தலைமுறையின்

முணுமுணுப்புகளுக்கு

முற்றுப்பள்ளி வைத்திருக்கிறது!

தொழில்நுட்பத்தின் கூட்டணியில்

தங்கள் வலிமையின் எண்ணிக்கையில்

விஸ்வரூபம் எடுத்திருக்கிறது!

பொழுதுபோக்கு ஊடகமாக

மாறிக்கொண்டிருந்த

சமூக ஊடகத்தை,

சமுதாய மாற்றத்திற்கான

உலகக் குரலாக

மாற்றிக் கொண்டிருக்கிறது!

எழுந்த குரலை

எதிர்கொள்ள முடியாமல்

அதிகாரச் செருக்கு மையங்களும்

அதிர்ந்து போயிருக்கின்றன!

இந்தப் போராட்டம்

தலைநகர் மாணவர்களின்

உணர்ச்சி வெளிப்பாடு மட்டுமல்ல;

உலகம் முழுவதும் ஏங்கும்

சமூக நீதி, நல்லாட்சி,

வெளிப்படத்தன்மை,

சுற்றுச்சூழல், பொறுப்புணர்வு

ஆகியவற்றை

வற்புறுத்து

மக்களாட்சியின் மகத்துவமும் கூட!

“நீங்கள் உலகில் காண விரும்பும்

மாற்றமாக நீங்களே இருங்கள்”

என்றார் மகாத்மா காந்தி!

முயற்சி செய்திருக்கிறார்கள்

மாணவர்கள்!

அவர்கள் முயற்சி

நட்சத்திரங்களை இலக்காக்கி

நிற்கிற இடத்தையும்

கோட்டை விடுவதில்லை;

நட்சத்திரங்களையே வெற்றி கொள்வது!

‘எனக்கு

நூறு இளைஞர்களைக் கொடுங்கள்;

இந்தியாவையே மாற்றிக் காட்டுகிறேன்”

என்றார் விவேகானந்தர்.

கொடுங்கள் என்று கையேந்தாமல்,



அவர்களுக்கு அவர்களே

கை கொடுத்து

அதிகார மேலாதிக்கத்தை

மாற்றியிருக்கிறார்கள்!

“இளைஞர்களே சிந்தியுங்கள்;

யாருடைய சொல்வையும்

அப்படியே நம்பாதீர்கள்” என்ற

பெரியாரின் மொழியாய்க்

களத்தில் நின்றிருக்கிறார்கள்!

“படித்த இளைஞர்கள்

தனக்காக மட்டுமல்ல,

சமுதாயத்திற்காகவும் வாழ வேண்டும்”

என்றார் கலைஞர்!

வரும் தலைமுறைக்காகவும்

தலைநகரில்

வாழ்ந்து காட்டியிருக்கிறார்கள்!

போராட்டம் என்பதே

இலக்கு இல்லை;

மாற்றத்திற்கான வழிமுறை!

வெற்றி என்பது

எதிரியை வீழ்த்துவதில் இல்லை.

அனைவருக்குமான

தீர்வைக் கண்டடைவது!

மாறி வருகிறது

மாணவர்களின் சமூகப் பொறுப்பு!

மக்களின் குரலை மதிக்கும்

ஆட்சியும்,

பொறுப்புணர்வுள்ள

மக்களும்தாம்

மக்களாட்சியின் பண்புகளை

மாண்புறச் செய்யும் என்பதை

மீண்டும் போராட்டம்

நினைவுபடுத்தியிருக்கிறது!

அவர்கள், போராட்டத்தால்

எதிர்காலத்தை உருவாக்கவில்லை!

காலம் இயற்கை.

காலத்தை உருவாக்க

யாராலும் முடியாதுதானே!

அதனால் அவர்கள்,

போராடியதால்

வரும் காலத்தை

வடிவமைத்திருக்கிறார்கள்!



அன்புடன்

ம.ரா



தென்காசி மாவட்டம் ஊத்துமலை கழக முன்னோடி மறைந்த நெல்லையப்பன் அவர்களின் குடும்ப வறுமையை முன்னிட்டு மருத்துவ உதவி தொகை வேண்டி விண்ணப்பித்ததை தொடர்ந்து தலைவர் கலைஞர் அறக்கட்டளை மூலம் மருத்துவ உதவி தொகை ரூபாய் 25,000.00 ம் காசோலையை அவரது மகன் முகேஷின் மனைவியிடம் தென்காசி சட்டமன்ற உறுப்பினர் மரு.கலை கதிரவன் முன்னாள் தென்காசி தெற்கு மாவட்ட செயலாளர் பொ.சிவபத்மநாதன், ஒன்றிய செயலாளர் அன்பழகன், மாவட்ட வர்த்தக அணி அமைப்பாளர் முத்துக்குமார் ஆகியோர் வழங்கினர்.

தலைமைக் கழக அறிவிப்பு!

ஈரோடு மத்திய மாவட்டப் பொறுப்பாளர் தோப்பு வெங்கடாசலம் அவர்கள், அப்பொறுப்பிலிருந்து விடுவிக்கப்பட்டு, ஈரோடு மத்திய மாவட்டத்திற்குரிய சட்டமன்ற தொகுதிகளான பெருந்துறை தொகுதி ஈரோடு தெற்கு மாவட்டத்திலும், பவானி தொகுதி ஈரோடு வடக்கு மாவட்டத்திலும் இணைக்கப்பட்டு அந்தந்த மாவட்டக் கழகச் செயலாளர்கள் நிர்வகிப்பார்கள்.

"அண்ணா அறிவாலயம்" சேன்னை - 18 நாள் - 31.07.2026

துரைமுருகன் பொதுச் செயலாளர், தி.மு.க.